

స్వచ్ఛ సర్వేక్షణపై బల్దియా ప్రత్యేక దృష్టి



కరీంనగర్ బల్దియా కార్యాలయం

కార్పొరేషన్, డిసెంబర్ 7: కేంద్ర ప్రభుత్వం చేపడుతున్న స్వచ్ఛ సర్వేక్షణ పోటీలో కరీంనగర్ నగరపాలక సంస్థ మెరుగైన ర్యాంక్ వచ్చేలా అనేక కార్యక్రమాలు చేపట్టింది. ముఖ్యంగా నగరంలో ఇంటింటా తడి, పొడి చెత్త సేకరణపై ప్రత్యేక దృష్టి పెట్టింది. ఇటీవల కేంద్ర ప్రభుత్వం నగరపాలక సంస్థలు, పురపాలక సంఘాల్లో చేపట్టిన స్వచ్ఛ సర్వేక్షణ పోటీలకు సంబంధించి కేంద్ర బృందాలు అన్ని మున్సిపాలిటీల్లో పర్యటించి క్షేత్రస్థాయిలో పరిస్థితులను పరిశీలించారు. గతంలో కంటే ఈసారి మెరుగైన ర్యాంకు సాధించే దిశగా కరీంనగర్ నగరపాలక సంస్థ చర్యలు చేపట్టింది. అత్యధిక మార్కులు వచ్చేలా ప్రజాభిప్రాయ సేకరణపై నగరపాలక సంస్థ అధికారులు ప్రత్యేక దృష్టిని సాధించారు. స్వచ్ఛ సర్వేక్షణ పోటీలో 6 వేల

మార్కులు ఉండగా, వీటిలో ప్రజల అభిప్రాయాలకే 1800 మార్కులు కేటాయించారు. దీంతో పాఠశాల పనులకు అధునిక యంత్రాలను వినియోగించడంతో పాటు ఇంటింటా చెత్తను సేకరించేందుకు ప్రస్తుతం ఉన్న రిక్షా స్టాండ్లలో స్వచ్ఛ ఆటోలను తీసుకువచ్చారు. వీటిలో ముఖ్యంగా తడి, పొడి చెత్తను వేర్వేరుగా సేకరించడంతో పాటు రీసైకింగ్ చేస్తున్నారు. ప్రజలకు మౌలిక సదుపాయాల కల్పనపై కూడా ప్రత్యేక దృష్టి పెట్టారు. నగరంలో అనేక ఇండ్లలో హోం కంపోస్టు కేంద్రాలను ఏర్పాటు చేసి అవి వినియోగించుకునేలా చర్యలు తీసుకున్నారు. అలాగే, నగరంలోని చౌరస్తాలను సుందరీకరణ చేశారు. డివిజన్లలోని అంతర్గత రోడ్లు పరిశుభ్రంగా ఉంచారు. వీటన్నింటి ఆధారంగా స్వచ్ఛ సర్వేక్షణ పోటీలో

- నగరానికి మెరుగైన ర్యాంక్ వచ్చేలా అధికారుల చర్యలు
- ఇంటింటా చెత్త సేకరణ, నగర సుందరీకరణ పనులు
- నగరంలో ముగిసిన కేంద్ర బృందం క్షేత్ర పర్యటన

ఈసారి మెరుగైన ర్యాంకు వస్తుందని అధికారులు ఆశాభావం వ్యక్తం చేస్తున్నారు.

క్షేత్రస్థాయిలో పర్యటించిన కేంద్ర బృందం

స్వచ్ఛ సర్వేక్షణ పోటీకి సంబంధించి పారిశుధ్య నిర్వహణ, పరిసరాల పరిశుభ్రత, తడి, పొడి చెత్త సేకరణ, డంప్ యార్డు, మరుగుదొడ్ల నిర్వహణ, అధునిక యంత్రాల వినియోగం, తదితర విషయాలను కేంద్ర పట్టణాభివృద్ధి సంస్థ క్వాలిటీ కౌన్సిల్ ఆఫ్ ఇండియా ప్రతినిధులు పోటీలో ఉన్న అన్ని మున్సిపాలిటీల్లో పర్యటించి క్షేత్రస్థాయిలో పరిశీలించారు. ఇందులో భాగంగా సంస్థ ప్రతినిధులు నగరంలో ఇటీవల 20 రోజుల పాటు పర్యటించి వివిధ పనులను క్షేత్రస్థాయిలో పరిశీలించారు. స్వచ్ఛ సర్వేక్షణ కోసం నగరపాలక సంస్థ అధికారులు పంపించిన వివరాలు క్షేత్రస్థాయిలో ఉన్నాయో లేదో పరిశీలించి ఆన్లైన్లో నమోదు చేశారు. ఈసారి కేంద్ర పట్టణాభివృద్ధి సంస్థ ప్రకటించే స్వచ్ఛ సర్వేక్షణ పోటీలో కరీంనగర్కు ఏ ర్యాంక్ వస్తుందోనన్న ఆసక్తి నిలకొన్నది.

కిమ్స్ లో ముందస్తు క్రిస్మస్ వేడుకలు



కేక్ తయారు చేస్తున్న కిమ్స్ విద్యార్థుల వైస్ చైర్మన్ సాకేత్ రామారావు, విద్యార్థులు

వైభవంగా మల్లికార్జున స్వామి విగ్రహ ప్రతిష్ఠాపనోత్సవాలు



ధ్వజస్తంభ ప్రతిష్ఠాపనోత్సవానికి హాజరైన భక్తులు



పూజలు చేస్తున్న వేదపండితుడు కాసుల చంద్రశేఖర శాస్త్రి, అర్చకులు

కరీంనగర్ రూరల్, నవంబర్ 7: కరీంనగర్ రూరల్ మండలం మొగ్గుంపూర్లో నిర్మించిన మల్లికార్జున స్వామి ఆలయంలో గురువారం విగ్రహ ప్రతిష్ఠాపనోత్సవాలను వేదపండితుడు కాసుల చంద్రశేఖర శాస్త్రి ఆధ్వర్యంలో గ్రామ

పురోహితుడు దేవరాజు ప్రసాద్ శర్మ వైభవంగా నిర్వహించారు. రేణుకాదేవి, మల్లికార్జున స్వామి, ఆంజనేయ స్వామి, నాగదేవత, నవగ్రహ, ధ్వజ స్తంభ శిఖర ప్రతిష్ఠాపన చేశారు. అనంతరం భక్తులకు అన్నదానం చేశారు. పూజల్లో ఆలయ వ్యవ

స్థాపక అధ్యక్షుడు కాశవేణి భూమయ్య, ఆలయ కమిటీ అధ్యక్షుడు కూకట్ల రాజయ్య, ప్రధాన కార్యదర్శి లక్ష్మణ్, లచ్చయ్య, శ్రీనివాస్, మల్లయ్య యాదవ్, మల్లేశ్వర్ యాదవ్, అంజిరెడ్డి, మల్లారెడ్డి, శ్రీనివాస్, గ్రామస్థులు తదితరులు పాల్గొన్నారు. తేజ, మధుశ్రీ, అఖిరా, కుమిటీ విభాగంలో రాంచరణ్ ఎంపికయ్యారు. క్రీడాకారులను కరీంనగర్ ఎంపీ బండి సంజయ్ కుమార్, కరాట్ అసోసియేషన్ ప్రతినిధులు అభినందించారు.



రంగమ్మ చిత్రపటం వద్ద నివాళులర్పిస్తున్న ఎమ్మెల్యే గంగుల కమలాకర్

కార్పొరేటర్కు ఎమ్మెల్యే గంగుల పరామర్శ

కార్పొరేషన్, డిసెంబర్ 7: కరీంనగర్ 2వ డివిజన్ కార్పొరేటర్ కాశెట్టి లావణ్య-శ్రీనివాస్ను గురువారం మాజీ మంత్రి, ఎమ్మెల్యే గంగుల కమలాకర్ పరామర్శించారు. కాశెట్టి శ్రీనివాస్

తల్లి రంగమ్మ ఇటీవల మృతి చెందగా ఎమ్మెల్యే వెళ్లి ఆమె చిత్రపటానికి పూలమాల వేసి నివాళులర్పించారు. రంగమ్మ కుటుంబసభ్యులకు ప్రగాఢ సానుభూతి తెలిపారు.

ఉద్యోగ విరమణ పొందిన హోంగార్డ్కు సత్కారం



రఘునాథ్ రెడ్డిని సన్మానిస్తున్న సీపీ అభిషేక్ మహాంతి

రాంనగర్, డిసెంబర్ 7: కరీంనగర్ కమిషనర్ రేణిలోని హుజూరాబాద్ పోలీస్ స్టేషన్లో విధులు నిర్వహిస్తున్న హోంగార్డ్ రఘునాథ్ రెడ్డి గురువారం ఉద్యోగ విరమణ పొందారు. విధుల పట్ల అంకిత భావంతో పని చేసి, ఎలాంటి రిమార్క్ లేకుండా ఉద్యోగ విరమణ పొందినం

దుకు కరీంనగర్ పోలీస్ కమిషనర్ అభిషేక్ మహాంతి ప్రత్యేకంగా అభినందించారు. పూలమాల, శాలువాతో సత్కరించారు. పోలీస్ వెస్ట్రే ఘండ్ నుంచి ఐదు వేల రూపాయల చెక్కు అందజేశారు. ఈ కార్యక్రమంలో ఏసీపీ ప్రతాప్, రజనీకాంత్, అధికారులు, సిబ్బంది పాల్గొన్నారు.

రాష్ట్రస్థాయి హ్యాండ్ బాల్ పోటీలకు విద్యార్థుల ఎంపిక



విద్యార్థులను అభినందిస్తున్న పాఠశాల నిర్వాహకులు

కోత్తపల్లి, డిసెంబర్ 7: నగరంలోని కోరా ఉన్నత పాఠశాల విద్యార్థులు రాష్ట్ర స్థాయి హ్యాండ్ బాల్ పోటీలకు ఎంపికైనట్లు పీకాటి దుర్గ రాజు పేర్కొన్నారు. కోత్తపల్లిలోని అల్పార్స్ ఈ-టెక్నో పాఠశాలలో ఇటీవల జరిగిన ఉమ్మడి జిల్లా స్థాయి హ్యాండ్ బాల్ పోటీల్లో విద్యార్థులు సాయి

శ్రీజ, సాయి శరణ్య, శ్రీహిత అత్యంత ప్రతిభ కనబరిచి రాష్ట్ర స్థాయి పోటీలకు ఎంపికైనట్లు తెలిపారు. పాఠశాలలో ఏర్పాటు చేసిన కార్యక్రమంలో విద్యార్థులను చైర్మన్ మహిపాలరెడ్డి, డైరెక్టర్లు వరప్రసాద్, రాంరెడ్డి, హరికృష్ణ, సంతోష్ రెడ్డి అభినందించారు.

గుండెపోటుతో వలస కూలీ మృతి

రాంనగర్, డిసెంబర్ 7: నగరంలోని కట్టరాం పూర్లో స్టార్ట్ సిటీ పనులు చేసేందుకు వచ్చిన వలస కూలీ గుండెపోటుతో మృతిచెందాడు. వన్ టౌన్ పోలీసులు తెలిపిన వివరాల ప్రకారం.. మధ్యప్రదేశ్ రాష్ట్రానికి చెందిన రాంబాబు (39) స్టార్ట్ సిటీ పనులు చేసేందుకు వచ్చి టిప్పర్ డ్రైవర్

గా పని చేస్తున్నాడు. గురువారం తెల్లవారుజామున ఛాతిలో నొప్పిగా ఉందని సహచరులకు తెలుపగా వెంటనే చికిత్స నిమిత్తం నగరంలోని ప్రభుత్వ దవాఖానకు తరలించారు. పరీక్షించిన వైద్యులు అప్పటికే మృతి చెందినట్లు తెలిపారు. రాంబాబు బంధువుల ఫిర్యాదు మేరకు కేసు నమోదు చేసినట్లు వన్ టౌన్ సీఐ రవికుమార్ తెలిపారు.

డివైడర్ను ఢీకొన్న లారీ

కమాన్ చౌరస్తా, డిసెంబర్ 7: నగరంలోని 8వ డివిజన్ (అల్లూనూర్)లో గల హనుమాన్ ఆలయ సమీపంలో ఓ లారీ కారును తప్పించబోయి డివైడర్ను ఢీకొట్టడంతో డ్రైవర్కు తీవ్ర గాయాలయ్యాయి. వివరాలింకే వెళ్తే... గురువారం సాయంత్రం ఘాదరాబాద్ నుంచి నాగపూర్లో గల రైల్వే కోచ్ ఫ్యాక్టరీకి పట్టాలను తీసు

కెళ్తున్న లారీ అల్లూనూర్లోని హనుమాన్ ఆలయం వద్ద కారును తప్పించే క్రమంలో డివైడర్ను ఢీకొట్టింది. ఈ క్రమంలో లారీ ముందు భాగం ధ్వంసం కాగా డ్రైవర్కు తీవ్ర గాయాలయ్యాయి. వెంటనే స్పందించిన స్థానికులు డ్రైవర్ రామ్ కుమార్ వర్కును క్యాబిన్లో నుంచి బయటకు తీసి దవాఖానకు తరలించారు. సంఘటన స్థలానికి చేరుకున్న పోలీసులు వివరాలు సేకరించి కేసు నమోదు చేసినట్లు తెలిపారు.